




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-524/2

17.11.2021 г./v.



Државната комисија за спречување на корупцијата, врз основа на чл. 17 ст. 1 т. 3 и чл. 22 од Законот за спречување корупцијата и судирот на интереси („Службен весник на Република Македонија“ бр. 12/19), а согласно со чл. 40 ст. 2 и чл. 41 од Деловникот за работа на Државната комисија за спречување на корупцијата, постапувајќи по предмет оформлен по Барање поднесено од познат подносител, на првото продолжение од 55-тата седница одржана на 17.11.2021 година ја донесе следната

ОДЛУКА

Пријавата поднесена на 02.02.2021 година од /// до Државната комисија за спречување на корупцијата, врз основа на која е оформлен предмет со број 12-524/1 од 02.02.2021 година, **СЕ ОТФРЛА**.

Согласно со одредбите на Законот за спречување на корупцијата и судирот на интереси, Државната комисија за спречување на корупцијата не утврди елементи за нејзино надлежно постапување по погоре наведениот предмет од причина што наводите во поднесеното барање не се однесуваат на сомневање за можна злоупотреба на функцијата, јавното овластување, службената должност или положба од службено лице заради остварување корист, директно или преку посредник, за себе или за друг, за што Државната комисија за спречување на корупцијата е надлежна согласно со овој Закон.

Предметот да се затвори и да се архивира.

До подносителот на пријавата да се достави одлуката на Државната комисија за спречување на корупцијата, со образложението.

Одлуката на Државната комисија за спречување на корупцијата, со образложението, во деперсонализирана форма, да се објави на нејзината веб страница во рок од 5 (пет) дена од донесувањето.

Образложение

Предметот со број 12-524/1 од 02.02.2021 година е оформлен врз основа на добиена пријава од /// (во понатамошниот текст: подносителот).

Во пријавата се изнесени сомнежи за коруптивно дејство на градоначалникот на ///, од причина што истиот не презел мерки за стопирање на изградбата на септичка јама, која, според наводите на подносителот, била градена и ставена во

функција без да се обезбеди законски потребната документација за тоа. Наведе дека од Државниот градежен инспекторат на Република Северна Македонија не добил писмен одговор за проблемот со овој конкретен случај, но дека телефонски бил известен од негова страна дека посоченото лице во барањето било задолжено да вработи градежен инспектор, па со излегување на лице место, проблемот со конкретниот случај да биде решен во согласност со законските прописи и стандарди за градење. Од Државната комисија за спречување на корупцијата (во понатамошниот текст: ДКСК) побара да ја преземе целокупната документација од државните органи, во смисла на решенија и препораки во врска со изградбата и ставањето во функција на септичката јама и да провери колку локации биле дадени од посоченото лице на свои роднини по 1 (едно) евро за квадратен метар, во состојба кога тие реално се продавале за 20 (дваесет) до 30 (триесет) евра по квадратен метар. Наведе дека оваа информација ја добил од жителите на с. Ржаничино - Скопје, а во прилог на барањето доставени се и докази.

По разгледување на наводите во поднесеното барање и приложените докази, ДКСК утврди дека истите не се однесуваат на сомневање за можна злоупотреба на функцијата, јавното овластување, службената должност или положба од службено лице заради остварување корист, директно или преку посредник, за себе или за друг, за што е надлежна ДКСК согласно со одредбите на Законот за спречување на корупцијата и судирот на интереси. Оттаму ДКСК оцени дека нема елементи за нејзино надлежно постапување во конкретниот случај и предметот да се затвори и да се архивира. Ова од причина што врз основа на увидот во наводите и приложените докази ДКСК констатира дека сите надлежни органи презеле дејства од своја законска надлежност во врска со конкретниот случај, поради што не може да се утврдат елементи кои укажуваат на коруптивно дејствување од страна на посоченото лице во барањето. Ова неспорно произлезе од увидот во известувањето на Државниот управен инспекторат на Република Северна Македонија, заведено под архивски број /// од /// година, во кој е наведено дека надлежниот управен инспектор донел Решение со кое го задолжил посоченото лице во барањето, да преземе мерки и дејства заради отстранување на недостатоците кои биле утврдени на записник за извршен вонреден инспекциски надзор во ///, со цел да се постапи по пријавата на подносителот во врска со изградената септичка јама од страна на неговиот сосед, така што проблемот со немање овластен градежен инспектор, ќе се надмине, по свој избор.

Што се однесува до наводите за продажба на локации на роднини на посоченото лице во барањето по 1 (едно) евро за квадратен метар, ДКСК нема надлежност ја утврдува продажната цена на локациите од причина што согласно со Одлуката за вршење на работите за располагање со градежно земјиште сопственост на Република Северна Македонија, донесена од Владата на Република Северна Македонија ("Службен Весник на Република Македонија" бр. 12/12), таквата надлежност е пренесена на ///, при што продажбата на градежното земјиште се вршила на начин како што налагале одредбите на тогаш важечкиот Закон за градежно земјиште ("Службен Весник на Република Македонија" бр. 17/11 ... 163/13).

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- Архивата на ДКСК
- Подносителот



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател,
Билјана Ивановска**

Изработил:
м-р Д. А.
Н. Б.

